

# ஞாலகுருவின் படைப்புக்கள்

மெய்யான இந்துமத ஆண்டு 43,73,124 மார்கழி மாதம்

“இந்துமதத்தை மீடசி  
பெறச் செய்ய வேண்டும்!”



“...இமயம் முதல் குமரி வரை  
பதினெண் சித்தர்களுடைய  
இந்து மதமும்,  
பிறுமனர்களுடைய ஹிந்து  
மதமும் தங்கள் தங்களுடைய  
தனித்தன்மைகள் கெடாமல்  
இரண்டு தனிப்பட்ட  
மதங்களாகத்தான் வாழ்ந்து  
கொண்டிருக்கின்றன!...”

பதினெண் சித்தர் மடத்தின் குருபீடம்,  
12வது பதினெண் சித்தர் பீடாதிபதி, அந்தனர் அன்னல்,  
ஞாஞ்ச்சாரியார், ஞாலகுரு சித்தர் அரசயோகிக் கருவுரூர்.  
(இ.ம.இ.யின் பாரம்பரியத் தலைவர்)

இந்து இலக்கியக் கழக வெளியீடு

## உள்ளஞ்சை

1. “இந்துமதத்தை மீட்சி பெறச் செய்ய வேண்டும்.” - தஞ்சை இந்துவேத மாநாட்டிற்குப் பின் மதுரையிலிருந்து தொடர்பிற்கு வந்திட்ட அன்பர் ஒருவருக்கு 30-11-1991இல் குருதேவர் எழுதிய அஞ்சல்.
2. “இந்துமத விடுதலைப் புரட்சிப் பணி” - முந்தைய அஞ்சல் பெற்றிட்ட மதுரை அன்பருக்கே குருதேவர் 9-12-1991இல் மீண்டும் எழுதிய நெடிய அஞ்சல். இதில் பதினெண்ண-சித்தர்களுடைய இந்துமதமும், பிழுமணர்களுடைய ஹிந்துமதமும் இரு வேறு மதங்களாக இந்தியாவில் வாழ்ந்து கொண்டிருக்கின்றன என்பதை விரிவாக விளக்கி உள்ளார் குருதேவர்.
3. “குருபாரம்பரியச் செய்தி” - குருதேவர் அருட்கொடை வள்ளலாக இருந்து 11-12-1991இல் தமது மாணக்கர் ஒருவரின் தகுதியைக் கணித்து கூடு விட்டுக் கூடு பாயும் கலையை அருளி எழுதிய குறிப்போலே.
4. “இந்துமதத்துக்காக எள்முனையளவாவது பணிபுரிய வேண்டும்” - 12-12-1991இல் சிறுமுகையைச் சேர்ந்த சித்தராடியானுக்கு குருதேவர் எழுதிய அருளாணை பெற்ற குருவாணை அஞ்சல்.
5. “பந்தாவது பதினெண்ண-சித்தர் பீடாதிபதி அவர்களின் குருபாரம்பரிய வாசகங்களில் சில” - 18-12-1991இல் குருதேவர் எழுதிய செயல்விளக்கத் திருவோலையிலிருந்து எடுக்கப்பட்ட ஒரு சிறு பகுதி.

# இந்துமத்தை மீட்சி பெறச் செய்ய வேண்டும்!

30-11-91.

பெறுநர்:-

பி. செயச்சந்திரன்,  
வெங்காய வியாபாரம்,  
116, கீழ் மாசி வீதி, மதுரை - 625001.

அனுப்புநர்:-

ஞானேச்சாரியார்,  
பதினெண்ணித்தர் மடம் அறக்கட்டளை,  
3, N.G.O. நகர், பொன்னேரி,  
செங்கை மாவட்டம் - 601204. {தீங்கள் முதல் வெள்ளி வரை.}  
13, குமாரசாமி முதலி தெரு,  
வரதராசபுரம், அம்பத்தூர்,  
சென்னை-53. {சனி, ஞாயிறுகளில் இங்கு இருப்பார்.}

1) அன்பு நிறை மெய்ஞ்ஞானச் செல்வ! அருட்துறையின் இருள் போக்கும் புரட்சி வீர! அருளுலகுக்கே உரிய அடக்கமும், பொறுமையும், நிதானமும், ஆழ்ந்த ஆய்வுணர்வும், முதிர்ந்த தேர்வுணர்வும் ஒருங்கே அமையப் பெற்ற திருவருட் செல்வ! உங்களுடைய பொது வாழ்வின் வரலாறு, வாழ்வியல், எப்படியெப்படி எல்லாம் இருக்குமோ என்று எவருமே எண்ணிடக் கூடிய அளவுக்கு வேகமும், வெறியும் நிறைந்த இந்துமதப் பேரரசு அமைக்கும் நோக்கும், போக்கும், ஊக்கும், வாக்கும் பெற்றுள்ளாய் நீ!?!?!

2) இந்துமதக் காவல! பி.செயச்சந்திரா! உனக்கு இந்துமதத்தின் மறுவாழ்விலும், ஆட்சி மீட்சியிலும், விழிச்சி எழிச்சியிலும், உயர்ச்சிக்குரிய பயிற்சி முயற்சியிலும் இருக்கின்ற அளப்பரிய அக்கறையும், ஆர்வமும், ஆழ்ந்த ஈடுபாடும் கண்டுதான் உனக்குப் பலமுறை தொடர்ந்து பல அஞ்சல்கள் அனுப்பினாலும். ஏனென்றால், பன்னெடுங் காலமாக, பல்லாயிரக் கணக்கானவர்களை இந்துமதத்தின் செழிச்சிக்காக உருவாக்கியும்; **இந்துமதத்திற்குரிய இந்துக்களிலேயே கணிசமானவர்கள்** இந்துமதத்துக்குத் துரோகிகளாகவும், விரோதிகளாகவும், எதிரிகளாகவும், காட்டிக் கொடுக்கும் கயவர்களாகவும், ... இருக்கின்ற காரணத்தினால் பொது மேடை அமைத்து இந்துமதம் பற்றிப் பேசவோ!, அல்லது இந்துமதம் பற்றிப் புத்தகங்கள் அச்சிட்டு வெளியிடவோ!, அல்லது இந்துமதத்துக்கென ஒரு வலிமையான இயக்கத்தை உருவாக்கவோ முடியாமல் தயங்கித் தயங்கி!; மயங்கி மயங்கி! தேங்கித் தேங்கி! ஏங்கி ஏங்கி! கலங்கி கலங்கி! ... காலம் கடத்தி வருகிறோம் யாம், காலம் கடத்தி வருகிறோம் யாம், காலம் கடத்தி வருகிறோம் யாம்.

இப்படிப்பட்ட எமக்கு உன்னைப் பற்றிய செய்தி பாலைவனத்தில் பசுஞ்சோலையைப் பார்த்தது போலாகி விட்டது. எனவேதான், உன்னைச் சந்திக்க வேண்டும்! உன்னைச் சிந்திக்கச் செய்ய வேண்டும்! உன்னை இமயம் போல் இந்துமதம் காக்கும் பணியில் உயரச் செய்ய வேண்டும்! ... என்று விரும்பினாலும், விரும்புகிறோம்! விரும்பினாலும், விரும்புகிறோம்! விரும்பினாலும், விரும்புகிறோம்!

3) அன்பு செயச்சந்திரா! உன்னுடைய 21/11/91 ஆம் தேதியிட்ட அஞ்சல் இன்று 29/11/91 வெள்ளி இரவுதான் எம் கைக்குக் கிடைத்தது. எனவேதான், உடனடியாக வெள்ளி இரவே 11½ மணிக்கு மேல் உனக்கென நேரத்தை ஒதுக்கி இந்த விரிவான பதிலை எழுதுகிறோம். அன்பு மகனே! இந்த நாட்டுக்கு வந்த அன்னியர்களாலும்; அன்னியர்களின் வேதங்களாலும், அன்னிய

வேதங்களின் மதங்களாலும், அன்னிய வேத மொழிகளாலும் நமது இந்துவேதத்திற்கும், இந்துவேத மதமான இந்துமதத்திற்கும், இந்துவேத மொழியான அண்டபேரன்டமானஞம் அருளுலக ஆட்சிமொழியான அருளஞம் அழுதக் தெய்வீசுச் செந்தமிழ் மொழிக்கும் உண்டாக்கப்பட்ட அல்லது கொடுக்கப்பட்ட நடப்பதிட்பமான சூழ்ச்சி மிக்க தாக்குதல்களை காலக்கணக்கீட்டு அடிப்படையில் இலக்கியச் சான்றுகளுடன் கணிசமான இந்துக்கள் தெரிந்து கொண்டால்தான் இந்துமதத்தை அன்னியர்களின் சூழ்ச்சிகளிலிருந்தும், மிகப் பெரியபெரிய வீழ்ச்சிகளிலிருந்தும், மீட்கவே முடியாத பெரியபெரிய தாழ்ச்சிகளிலிருந்தும் இந்துமதத்தை மீட்சி பெறச் செய்ய முடியும், இந்துமதத்தை மீட்சி பெறச் செய்ய முடியும், இந்துமதத்தை மீட்சி பெறச் செய்ய முடியும். எனவேதான், உன்னைப் போன்ற மெய்யான, வாய்மையான இந்துமதப் பத்தியாளர்களைத் தேடித் தேடித் தேர்ந்தெடுத்துத் தேர்ந்தெடுத்து அவரவர் பக்குவத்திற்கேற்ப பல்வேறு வகையான பயிற்சிகளை வழங்கி வருகிறோம், வழங்கி வருகிறோம், வழங்கி வருகிறோம் யாம்.

4) அன்பு மகனே! ஆழ்ந்த இந்துமதப் பத்தியாளனே! துணிச்சல் மிக்க இந்துமதக் காவலனே! திருவருட செல்வ! பி.செயச்சந்திரா! யாம், எவ்வளவோ அரும்பாடுபட்டு இந்துவேத விடுதலைக்காகவும்; இந்துமத விடுதலைக்காகவும் செயல்வீரர்களைத் தேர்ந்தெடுத்துப் பயிற்சிகளைக் கொடுத்து நல்ல தேர்ச்சி முதிர்ச்சிகளைப் பெறச் செய்து இந்துவேத விடுதலைப் பணியிலும், இந்துமத விடுதலைப் பணியிலும் ஈடுபடச் செய்த போதும்; அவர்களில் பெரும்பாலானவர்கள் அன்னிய மதத்தவர்களால், பல்வேறு வகையான பரிசுகளால்; விலைகளால், கணக்கற்ற நுட்பமான சூழ்ச்சி நிறை தாக்குதல்களால் செயலற்றவர்களாக்கப்பட்டு விட்டார்கள், செயலற்றவர்களாக்கப்பட்டு விட்டார்கள், செயலற்றவர்களாக்கப்பட்டு விட்டார்கள். இதில் மிஞ்சியவர்களில் பாதிக்கு மேலானவர்கள் அகம்பாவ

ஆணவங்களாலும்; தானென்ற வம்பு வீம்புகளாலும்; புகழ்வெறிகளாலும், பொருள்வெறிகளாலும்; அடக்கமற்ற செயல்களாலும், கற்பனை நிறைந்த வெறிகளாலும் வீணைகி விட்டார்கள், வீணைகி விட்டார்கள், வீணைகி விட்டார்கள். எனவேதான், யாம் எம்மிடம் மிஞ்சியுள்ளவர்களை விதை நெல்லைப் பாதுகாப்பதைப் போல் பாதுகாக்கிறோம்.

5) இப்பொழுது அன்பு மகனே! நீயும் எம்மிடம் உள்ள விதை நெல்லின் தகுதியைப் பெற்று விட்டாய். அதனால், உன்னையும், நமது இந்துமதத்தின் காலிகள், கூலிகள், போலிகள், கருங்காலிகள், அன்னியரின் கைக்காலிகள், அன்னியர்களின் காங்காணிகள்,... மோப்பம் பிடித்து விழுங்கி ஏப்பம் விட்டு விடக் கூடாது என்று பயப்படுகிறோம், பயப்படுகிறோம், பயப்படுகிறோம். இப்பேருண்மையினை உனது மனம் திறந்த அஞ்சலைக் கண்டதால்தான் வெளிப்படையாக, நேரடியாக உனக்கே எழுதுகிறோம், உனக்கே எழுதுகிறோம், உனக்கே எழுதுகிறோம். ஏனென்றால், இனியும் உனக்கும் எமக்கும் இடையிலுள்ள இடைவெளி தொடர்ந்து விரிந்த அளவில் இருக்கக் கூடாது, இருக்கக் கூடாது, இருக்கவே கூடாது.

6) நமது சந்திப்பு இந்துமத வரலாற்றில் ஒரு மாபெரும் முதன்மையையும், சிறப்பையும் பெற்ற ஒன்றாக ஆகிட வேண்டும், ஆகிட வேண்டும், ஆகிட வேண்டும். அதற்காகவே, அவசர அவசரமாக இந்த விரிவான அஞ்சலை எழுதுகிறோம். அதாவது, நீ எம்மைச் சந்திக்கும் முன்னால், எம்மைப் பற்றி ஓரளவாவது தெரிந்து கொண்டிருக்க வேண்டும். அப்பொழுதுதான், நமது சந்திப்பு நல்ல பயனைத் தரும். எனவே, நீ அவசரப்பட்டு எம்மைச் சந்திக்க வராமல்; சிறிது காலம் உன்னுடைய ஜயங்களை எல்லாம் அஞ்சல் மூலம் எமக்கு எழுதிப் போக்கிக் கொண்டபிறகு; எம் மீது முழுமையான நம்பிக்கையை உருவாக்கிக் கொண்டு அதன்பிறகு எம்மைச் சந்தித்தால்தான் நல்லது, நல்லது, நல்லது. இதுதான் எமது

மெய்யான பதில். அல்லது பரிந்துரை. இதை நன்கு படித்துப் புரிந்த பிறகு எம்மைச் சந்திக்கப் புறப்படு. அன்றூடம் இரவு 10 மணிக்கு மேல் 654447 தொலைபேசி எண்ணில் எம்மோடு தொடர்பு கொள்ளலாம். எனவே யாம் சென்னையில் இருக்கின்றேம் என்பதைத் தெரிந்து கொண்டு புறப்பட்டு வரவும்.

அன்பு  
தலைவர், குருதேவர்,  
ஞானச்சாரியார், இந்துமதத் தந்தை.

**குறிப்பு:-** இந்துவேத மாநாட்டையொட்டி குருபீட்டதோடு தொடர்பு கொண்டிட்ட இ.ம.இ. அன்பருக்கு குருதேவர் அனுப்பிய பதிலின் நகல். படித்தும் படித்துக் காட்டியும் பயன்பெறுக.

//உண்மை நகல்//  
//இதன் மூலநகல்: கையெழுத்துப் பிறதியாகக் கிடைத்தது.  
யாருடைய கையெழுத்து என்று தெரியவில்லை.//

# இந்துமத விடுதலைப் புரட்சிப் பணி

இந்துமதம் வேறு; ஹிந்துமதம் வேறு  
என்ற உண்மையை மெய்ப்பித்தல்

9-12-91.

அனுப்புநர்:-

ஞானச்சாரியார்,  
பதினெண்ணசித்தர் மடம் அறக்கட்டளை,  
நெ. 3, என்.ஐ.ஓ. நகர், பொன்னேரி - 601204.

பெறுநர்:-

அருள்மிகு சித்தராடியார் உயர்திரு செயச்சந்திரன்,  
116, கீழ மாசி வீதி,  
சிதம்பர நாடார் வெங்காய மண்டி,  
மதுரை - 625001.

பேரன்பிற்கும் பெருமதிப்பிற்கும், பேரார்வத்திற்கும் உரிய இனிய  
அன்பு நன்பர் செயச்சந்திரன் அவர்களுக்கு,

தங்களுடைய ஆழந்த இந்துமதப் பற்றாலும், வலிமையான  
இந்துமத ஈடுபாட்டாலும், வளமான இந்து மத மறுமலர்ச்சி பணிகளாலும்  
சிறந்த ஓர் இந்துவாக விளங்கும் பண்பாளர் என்பதால்; இந்து  
மதத்தைத் தோற்றுவித்த பதினெண்ணசித்தர் மடத்தின் மடாதிபதியாகவும்,  
பீடத்தின் பீடாதிபதியாகவும், இந்துமதத்தின் கருமூலப் பண்டாரமாகவும்,  
குருமூல குவலை குருபீடமாகவும், இந்துமதத்தின் முழுமுதல் தலைமை

ஆச்சாரியாரான ஞானச்சாரியாராகிய குருமகா சன்னிதானம் ஞாலகுரு சித்தர் அரசயோகிக் கருவுரூரால் விடுக்கப்படும் செயல்நிலை விளக்கத் திருவோலை.

1) தாத்தாக்கள் ஆக்தாக்கள் அருளாலும், அம்மையப்பன்களின் இனிய துணையாலும் தங்களுக்கும், தங்களின் குடும்பத்தார்களுக்கும், உற்றுர் உறவினர் நன்பர்களுக்கும் எல்லாவிதமான நன்மைகளும் உண்டாக்கட்டும்.

2) இனிய நன்பர் சித்தர் நெறிச் செல்வர் சித்தரடியார் என்ற அழைப்புக்கேற்ற செம்மாந்த வீரத்தை, தோற்றப் பொலிவினை உடைய உன்னை உண்மையான இந்துமதப் பத்தியாலேயே உன்னைப்பற்றி தெரிந்து கொள்ளத்தான் முடிகிறது; அதாவது புரிந்து கொள்ள முடியவில்லை! புரிந்து கொள்ள முடியவில்லை!! புரிந்து கொள்ள முடியவில்லை!!!!.... இதனால் உன்னை அருளாலகுக்கு அழைக்கவும் முடியவில்லை, விட்டு விலகி நின்றிடவும் முடியவில்லை. எனவேதான், இந்த செயல்நிலை விளக்கத் திருவோலையை தீட்டுகிறோம்.

3) மெய்யன்பரே! இன்னும் தாங்கள் இந்து வேத வள வளர்ச்சிக்காகவும், இந்து மத மறுமலர்ச்சிக்காகவும் பணி புரிய நேரடியாகவே முன் வரத் தயாராகவில்லை என்ற உமது நிலை தெரிய வந்துள்ளது. இந்த நிலைக்குரிய விளக்கத்தை தெரிந்து கொள்ள விரும்புகின்றோம். கடந்த 7.12.91 சனிக்கிழமை மாலை மதுரை மேலப் பொன்னகரத்தில் இந்து வேத விளக்கக் கூட்டம் நடைபெறுவது பற்றித் தலைமைப் பீடத்திலிருந்து தங்களுக்கு அறிவிப்பு அனுப்பப் பட்டது. இதேபோல், மதுரையில் உள்ள சன்னிதானங்கள் தங்களை நேரில் சந்தித்து சனிக்கிழமை மாலை நடைபெற்ற இந்து வேத விளக்கக் கூட்டத்திற்கு அழைப்பு விடுத்துள்ளார்கள். ஆனால், தாங்கள் இதில் கலந்து கொள்ளவில்லை. எனவே, தாங்கள் இந்து வேதத்திற்கும், இந்து மதத்திற்கும் தொண்டாற்றுவதற்கென்று வேறு

வழியையும், வழிகாட்டியையும், வழித்துணையையும் நம்பியுள்ளீர்கள் என்றுதான் நினைக்க வேண்டியிருக்கிறது. இந்த நினைப்பு சரியாக இருக்குமேயானால் தாங்கள் தேர்ந்தெடுத்துள்ள நெறிமுறைகள் சிறக்கட்டும்! நல்ல பயன்களை நல்கட்டும் என்று வாழ்த்துகிறோம்.

4) உண்மையான இந்துவாக வாழ்ந்து; இந்து மதத்துக்கென இந்து மதப் பேரரசை உருவாக்கத் துடிதுடித்துக் கொண்டிருக்கும் மாவீரனே! உன்னை முழுமையாக இந்து மதம் பயன்படுத்திக் கொள்ள வேண்டும் என்ற நோக்கில் இன்றைய நிலையில் இந்து மதம் பற்றி ஒரு சிலவற்றைத் தெரிந்து கொள்ள வேண்டும் நீ! என்பதற்காகவே இந்த அஞ்சலை விரிவாக்குகிறோம்.

5) கி.மு. நாறு முதல் கி.பி. நாற்றைம்பது வரை வாழ்ந்த பத்தாவது பதினெண்ணசித்தர் பீடாதிபதி குருமகாசன்னிதானம் ஞாலகுரு சித்தர் அமராவதியாற்றங்கரைக் கருவூரூர் அவர்கள்; இக் கலியுகத்தில் பிறமண்ணினரான பிருமணர் என்பவரால் தோற்றுவிக்கப்பட்ட ஹிந்து மதம் என்ற வடஅழிய வேத மதமான சனுதன தருமம் என்ற மதத்தால்தான் பதினெண்ணசித்தர்களுடைய அண்டபேரன்டமாளும் இந்துமதம் மங்கி மறைய நேரிட்டது என்ற பேருண்மையினை எழுத்து வடிவிலும், செயல் வடிவிலும் நிலைநிறுத்தினார்.

அதனால்தான் இன்றைக்கும் நாட்டு வழக்கில் குடும்ப தெய்வங்கள், குலதெய்வங்கள், கிராம தேவதைகள் என்ற மூன்று வகையினருக்கும் உரிய வழிபாடுகள் அனைத்தும் தமிழ்மொழியில் நடைபெறுகின்றன; தமிழர்களையே பூசாறிகளாக, குருக்கள்களாக, குருமார்களாகக் குருக்கலாகக் கொண்டே நடைபெறுகின்றன; குருதிப் பலிகள் கணக்கற்று கொடுக்கப்பட்டே நடைபெறுகின்றன; முட்டை, மீன், கருவாடு, ஆடு, கோழி, ... முதலியனவற்றின் சமைத்த இறைச்சியுணவு, படையல்களுடனேயே நடைபெறுகின்றன ... என்ற பேருண்மைகளால் விளங்குகின்றன.

இதே நேரத்தில், ஹிந்துமதம் கைப்பற்றிக் கொண்டுள்ள கோயில்களில் சமசுக்கிருத மொழியிலேயே பூசைகள் நடைபெறுகின்றன; பிருமணர்களே குருக்கலாக இருந்து பூசைகள் நடைபெறுகின்றன; குருதி நீராட்டோ, குருதிப் பலியோ, இறைச்சியுணவுப் படையலோ இல்லாத பூசைமுறைகள்தான் நிகழ்த்தப்படுகின்றன. இவற்றின் மூலம் மிகத் தெளிவாக இமயம் முதல் குமரி வரை பதினெண்ண்சித்தர்களுடைய இந்து மதமும், பிருமணர்களுடைய ஹிந்து மதமும் தங்கள் தங்களுடைய தனித்தன்மைகள் கெடாமல் இரண்டு தனிப்பட்ட மதங்களாகத்தான் வாழ்ந்து கொண்டிருக்கின்றன என்ற பேருண்மை விளங்கிடும் அல்லது விளங்குகின்றது.

6) இவற்றிற்கெல்லாம் மேலாக ஹிந்துமதத்தில் அதனுடைய மதமொழியான சமசுக்கிருதத்தில் எப்பொழுதோ எழுதப்பட்ட நாலு வேதங்களும், உபநிடதங்களும், புராணங்களும் தான் நிலையான மத இலக்கியங்களாக இருக்கின்றன. ஆனால், பதினெண்ண்சித்தர்களுடைய இந்து மதத்தில் உள்ள தமிழ்மொழியில் இன்று 1991ஆம் ஆண்டுக் கணக்கின்படி இந்து மதம் தோன்றி வாழ்ந்து வந்துள்ள 43,73,091 ஆண்டுகளாக இந்து மத மொழியான தமிழ் மொழியில் பதினெண்ண்சித்தர்களும், பதினெட்டாம்படிக் கருப்புகளும், 48 வகைப்பட்ட கடவுள்களும், 48 வகைப்பட்ட வழிபடு நிலையினர்களும், இதுவரை தோன்றியுள்ள பன்னிரண்டு பதினெண்ண்சித்தர் பீடாதிபதிகளும், கணக்கற்ற நாயன்மார்களும், ஆழ்வார்களும், அடிகளார்களும், அருளாளர்களும், அருளாளிகளும், அருளாடு நாயகங்களும், மருளாளர்களும், மருளாளிகளும், மருளாடு நாயகங்களும் வாழையடி வாழையெனத் தோன்றித் தோன்றி மறைகள், முறைகள், நெறிகள், வேதங்கள், நேமங்கள், நியமங்கள், நிடதங்கள், நிட்டைகள், நீதிகள், சுருதிகள், ஆரணங்கள், ஆகமங்கள், மீமாம்சைகள், காயந்திரி மந்திரங்கள்,

மந்தரங்கள், மந்திறங்கள், மாந்தரங்கள், மாந்தரீகங்கள் முதலியவற்றையெல்லாம் உண்டாக்கிக் கொண்டேயிருக்கிறார்கள்.

இவற்றால் ‘பதினெண்சித்தர்களுடைய இந்துமதத்தின் வரலாறும், இந்து மத அருளாளர்களின் வரலாறுகளும், இந்துமதத்தில் இலக்கியச் செல்வங்களும், புராண இதிகாசங்களும் வளமாக வளர்ந்து கொண்டேயிருக்கின்றன! வளர்ந்து கொண்டேயிருக்கின்றன!! வளர்ந்து கொண்டேயிருக்கின்றன!!! என்பது தெளிவாகிறது’ என்ற பேருண்மை விளங்குகிறது. எனவே, பிரமணர்களுடைய ஹிந்து மதம் என்பது வளர்ச்சியற்ற ஒன்று என்பதும், பதினெண்சித்தர்களுடைய இந்துமதம் நாளொரு மேனியும், பொழுதொரு வண்ணமுமாக வளர்ந்து கொண்டேயிருக்கின்ற ஒன்று என்பதும் மிகத் தெளிவாக வேறுபடுத்தி உணரப்படுகின்றன அல்லது உணர்த்தப்படுகின்றன. இவற்றால் இந்துமதம் வேறு, ஹிந்துமதம் வேறு என்ற உண்மை மெய்ப்பிக்கப்படுகின்றது.

7) பிரமணர்களுடைய ஹிந்துமதத்தில் அருளை அநுபவப் பொருளாக பெறுபவர்களோ; அல்லது அருளை அநுபவப் பொருளாகப் பிறருக்குத் தருபவர்களோ ஏறத்தாழ எவருமே இல்லை என்றே கூறலாம். ஆனால், பதினெண்சித்தர்களுடைய இந்து மதத்திலோ அருளை அநுபவப் பொருளாகப் பெறுபவர்களும், பெற்ற அருளைப் பிறருக்குத் தருபவர்களும் ஏராளமாக இருக்கின்றார்கள். இதனை எல்லோரும் புரிந்து கொள்ளும் வண்ணம் எளிதாகக் கூற வேண்டுமெயன்றால், பிரமணருடைய ஹிந்து மதத்தில் அருள் பெற்று ஆடுபவர்களோ அல்லது மருள் பெற்று ஆடுபவர்களோ, ஏறத்தாழத் தோன்றுவதே இல்லை! இல்லை! இல்லை! இல்லவே இல்லை!

ஆனால், பதினெண்சித்தர்களுடைய இந்துமதத்தில் அருள் வந்தும், மருள் வந்தும் ஆடுபவர்கள், காவடி எடுத்து ஆடுபவர்கள், தீச்சட்டி தூக்கி ஆடுபவர்கள், பால்குடம், பன்னீர்க்குடம், சந்தனக்குடம் ...

முதலியவைகளை தூக்கி ஆடுபவர்களும், நெருப்பு மிதித்து ஆடுபவர்களும், ... என்று கணக்கற் வகையினர் இருக்கின்றார்கள். இவற்றுல் உயிரோட்டமற்ற ஹிந்து மதத்தையும், உயிரோட்டம் நிறைந்த இந்து மதத்தையும் மிகமிகத் தெளிவாக வேறுபடுத்தி பிரித்து அறியலாம், அறியலாம், அறியலாம்.

8) இப்படி இந்து மதத்தையும், ஹிந்து மதத்தையும் வேறுபடுத்தித் தெளிவாகப் பிரித்துக் காட்டி நமது தாயக மக்களும், அன்னியர்களும் உணரும்படிச் செய்திட்டால்தான் நமது மதம் மறுவாழ்வு பெறவும், தன்னுரிமை பெறவும், தற்காப்புப் பெறவும், தன்னம்பிக்கை பெறவும்; உலக மக்கள் அனைவருக்கும் மெய்யான வழியாகவும், வழிகாட்டியாகவும், வழித்துணையாகவும் விளங்கிட முடியும், விளங்கிட முடியும், விளங்கிட முடியும்.

9) நமது இந்து மதத்தில்தான் கோயில்களில் குரு, குருக்கள், குருமார், பூசாரி, அருட்சினையாளர் (அர்ச்சனையாளர் - அர்சகர்), ஒதுவார், தேசிகர், பண்டாரம், ஈதகர், ஏதகர், ஒதகர், சாதகர், தோதகர், போதகர், வாதகர், ஓகர், யோகர், போகர், மோகர், சாத்திரியார், தோத்திரியார், ஐந்திரியார் (ஐந்தரத்தார், ஐந்திரத்தார், ஐந்திறத்தார்), மந்திரியார் (மந்திரத்தார், மந்தரத்தார், மந்திறத்தார், மாந்தரத்தார், மாந்தர்கத்தார்), பல்வியத்தார், அருளாளர், அருளாளி, அருளாடு நாயகம், மருளாளர், மருளாளி, மருளாடு நாயகம், ... என்று கணக்கற் அருட்துறைக் கலைஞர்கள் இருக்கிறார்கள், இருக்கிறார்கள், இருக்கிறார்கள். இப்படிக் கணக்கற் ற நுட்பதிட்ப ஒட்ப கட்டமைப்புக்களும், இக்கட்டமைப்புக்களுக்குரிய நிறுவன நிருவாகத்தார்களும், அண்டபேரண்ட அருளாலக ஆட்சிமொழியான அருளை அமுதத் தெய்வீகச் செந்தமிழ் மொழியில் படைக்கப்பட்டுத்தான் பதினெண்சித்தர்களுடைய இந்து மதம் நடைமுறைப்படுத்தப்பட்டு வருகிறது.

இருந்த போதிலும், இந்த இந்து மதம் இந்துக்களில் பெரும்பாலானவர்களாலேயே மறக்கப்பட்டும், மறக்கப்பட்டும், வெறுக்கப்பட்டும், தழக்கப்பட்டும், குறைக்கப்பட்டும், மறைக்கப்பட்டும், சிதைக்கப்பட்டும், சீரழிக்கப்பட்டும், ... மிகப் பெரிய பெரிய பாதிப்புக்களைப் பெற நேரிட்டு விட்டது.

10) இப்படிப் பதினெண்சித்தர்களுடைய தாய்மொழியான அண்டபேரண்ட அருளுலக ஆட்சிமொழியான அருளாறு அமுத்த தெய்வீகச் செந்தமிழ் மொழியில்; இம்மண்ணுலகுக்கு வழங்கப்பட்ட இந்து மதம் மிகப் பெரிய பெரிய பாதிப்புக்களைப் பெற்றது ஏன்? ஏன்? ஏன்? எப்படி? எப்படி? எப்படி? யாரால்? யாரால்? யாரால்? எதற்காக? எதற்காக? எதற்காக? என்ற வினாக்களை எழுப்பிச் சிந்தித்தும், பிறரைச் சிந்திக்கச் செய்தும் செயல்படக் கூடிய இந்து மத ஆச்சாரியார்களோ! குருபீடங்களோ! சன்னிதானங்களோ! ஆத்னங்களோ! தம்பிரான்களோ! பண்டார சந்திகளோ! பண்டார சந்திகளோ! சாமியார்களோ! சித்து விளையாடல் காரர்களோ! இந்து மத இயக்க (கட்சி) தலைவர்களோ! இந்து மதப் பத்தியாளர்களோ! ... அண்மைக் காலங்களில் தோன்றுத்து ஏன்? தோன்றுத்து ஏன்? தோன்றுத்து ஏன்?

11) இந்து மதப் பேரரசு உருவாகிட வேண்டுமென்ற பேரார்வமும், அளப்பரிய ஆசையும், விருப்பமும், நாட்டமும், நோக்கும், போக்கும் உடைய மெய்யான இந்து மத வாழ்வு வாழும் செயச்சந்திரா! இனியாவது நீ முறையாகவும், நிறைவாகவும் சிந்தித்துச் செயல்பட வேண்டும் என்பதற்காகவே இந்த அஞ்சலை மேலும் சிறிது தீட்டுகின்றோம். இனியாவது, உன்னை இந்துமதத்தின் விடிவுக்காகத் தோன்றியிருக்கும் ஞானேச்சாரியாரின் முயற்சிகளோடு உன்னைத் தொடர்புபடுத்திக் கொள்வாயா? என்ற வினா எழுப்பியே இந்த அஞ்சலை நிறைவு செய்ய விரும்புகின்றோம்.

ஏனென்றால், இன்றைக்கு நாட்டு நடப்பில் கணிசமான பெரும் தொகையினர் இந்து மதத்துக்காக கோடி கோடியாகச் செலவழிக்கிறார்கள்; இந்துமதத்துக்காக அனைத்தையும் துறந்து வாழுகிறார்கள்; இந்துமதத்துக்காக அனைத்தையும் மறந்து வாழுகிறார்கள்; இந்துமதத்துக்காக தமிழ்நடைய சொந்த நலங்களையெல்லாம் மறுத்து வெறுத்து ஒதுக்கி வருகிறார்கள்; கோயில் கோயில்களாகச் சுற்றிச் சுற்றி வருகிறார்கள்; **ஆனால்! ஆனால்!! ஆனால்!!! ... ஏற்தாழ பெரும்பாலான இந்துக்களுக்கு தங்களையை மதம் இந்துமதம் என்ற தன்னுணர்வோ! மெய்யுணர்வோ! அறிவு விழித்துணர்வோ!** இல்லை, இல்லை, இல்லை, இல்லவே இல்லை.

இது மட்டுமல்ல, இந்துமதத்துக்கென குமரி முதல் இமயம் வரை விரிந்து பரந்து கிடக்கின்ற ஒரு நாடு இருக்கிறது என்பதையும், இந்துமதத்துக்கென கோடிக்கணக்கான மக்கள் இருக்கிறார்கள் என்பதையும், இந்துமதத்துக்கென ஆயிரமாயிரம் கோயில்கள் இருக்கின்றன என்பதையும்; இந்துமதத்துக்கென நாற்றெட்டுப் பூசைமொழி நூல்களும், நாற்பத்தெட்டுப் பூசைவிதி நூல்களும், தொண்ணூற்று தத்துவ நூல்களும், நூற்றுநாற்பத்து நான்கு செயல்சித்தாந்த நூல்களும் இருக்கின்றன என்பதையும் முறையாகத் தெரிந்து, அறிந்து, புரிந்து, தெளிந்து, உணர்ந்து, நம்பி, ஒப்புக் கொண்டு செயல்படுத்திடக் கூடிய இந்துமதப் போதகர்களையும், சாதகர்களையும், ஒதகர்களையும், வாதகர்களையும் கணிசமான அளவு உருவாக்கும் பணியில்தான் இந்துமதத்தின் முழுமுதல் தலைமை ஆச்சாரியாரான ஞானுச்சாரியாராகிய யாம் ஈடுபட்டுள்ளோம், ஈடுபட்டுள்ளோம், ஈடுபட்டுள்ளோம்.

12) எமது ஈடுபாடுகள் பதினெட்டாண்டு காலப் பயிற்சிகளாலும், பதினெட்டாண்டு கால முயற்சிகளாலும், பதினெட்டாண்டு கால உலகியல் வாழ்வுகளாலும் முழுமையான தேர்ச்சி முதிர்ச்சிகளைப் பெற்று விட்டன. **இது மட்டுமல்ல, நாற்றுக்கணக்கான நூல்களும்,**

பல்லாயிரக்கணக்கான சித்தராடியான்களும், சித்தராடியாள்களும், சித்தராடியார்களும், பல நாடுயிரக்கணக்கான அஞ்சல் வடிவக் கட்டுரைகளும், இந்து மத விடுதலைக்காகத் தயாராகி விட்டன. இனிமேல் ‘இந்துமத விடுதலை புரட்சி பணிதான் கருத்துப் புரட்சிப் பணியாக நிகழ வேண்டும்’ (The Liberation of the Induism needs only the Ideological Revolution; but not the blood-shedding weapons revolution) அதாவது இந்துமத விடுதலைப் புரட்சி என்பது கருத்துப் புரட்சியை விளைவிக்கும் காகிதப் புரட்சியாகத்தான் (Paper Revolution) இருக்க வேண்டுமே தவிர; பெரும் சிதைவுகளையும், பேராழிவுகளையும் விளைவிக்கக் கூடிய ஆயுதப் புரட்சியாக இருக்கக் கூடாது! இருக்கக் கூடாது!! இருக்கக் கூடாது!!! இருக்கவே கூடாது என்பதுதான் ஆச்சாரிய குருப்பீட்மாகிய, இந்து மத ஆச்சாரிய குருப்பீட்மாகிய, இந்து மதத் தந்தை, இந்து வேத நாயகம், இந்து வேத பீடம் என்ற உரிமைக்கும், பெருமைக்கும் உரிய ஞானச்சாரியார் ஆகிய எமது மிகத் தெளிவான, திட்டவட்டமான, முடிவான செயல்திட்டமாகும், செயல்திட்டமாகும், செயல்திட்டமாகும்.

அதாவது, பதினெண்சித்தர்களுடைய இந்து மதத்தின் உயிர்நாடிக் கொள்கையின்படி; “... எதையும் அன்பு வழியில், அற வழியில், அமைதி வழியில் அருளுரைகளையும், அறிவுரைகளையும், அருளார்ந்த அறிவுரைகளையும், அறிவார்ந்த அருளுரைகளையும் வழங்கித்தான் மாற்றம் செய்து ஏற்றம் விளைவிக்க வேண்டும்” என்று இந்து வேதம் கூறுவதன்படியே (குருபார்ம்பரிய வாசகம்) செயல்படுகிறோம் யாம்! செயல்படுகிறோம் யாம்!! செயல்படுகிறோம் யாம்!!! செயல்படுத்திட விரும்புகிறோம் யாம்! செயல்படுத்திட விரும்புகிறோம் யாம்!! செயல்படுத்திட விரும்புகிறோம் யாம்!!!

13) இவற்றிற்காக குருகுலம் மிகப் பெரிய சாதனைகளைச் சாதித்திருக்கிறது! அடுத்து திருக்குலம் குருகுல சாதனைகளுக்குச்

சாதகமாக சாதனைகளை சாதித்திருக்கிறது. இவை இரண்டிற்கும் எதாகவும், தோதாகவும் தருகுலம் அளப்பரிய சாதனைகளைச் சாதித்திருக்கிறது. இப்படி குருகுலமும், திருகுலமும், தருகுலமும் சாதித்துள்ள அரிய பெரிய சாதனைகள் செயல்படுத்தும் சாதனமாகவே கருகுலம் செயல்பட்டுக் கொண்டிருக்கிறது, செயல்பட்டுக் கொண்டிருக்கிறது. எனவேதான், கருகுல ஆதீனமான ஞானச்சாரியாராகிய யாம் நேரடியாக இந்துமத மறுமலர்ச்சிக்காகவோ! அல்லது இந்துமத ஆட்சி மீட்சிக்காகவோ! இந்துமத அருட்பேரரசுக்காகவோ! பாடுபட யாரையும் அழைக்கவோ செயல்படச் செய்திவோ முயற்சிக்காமல்; இலைமறை காயாகவே சாதாரண உலகியலில் இருக்கின்றேம். ஆனால், இந்துமதத்தின் முழுமுதல் ஆச்சாரியாராகவும், குருப்டக் குருதேவராகவும் இருக்கின்ற எம்மால் தொடர்ந்து மௌனம் சாதிக்க இயலவில்லை! இயலவில்லை! இயலவில்லை! இயலவே இல்லை!

14) எல்லாவகையான வளங்களும், வலிமைகளும், வல்லமைகளும் ஊழ்வினைப் பயனுல் போதுமான அளவு பெறப்பட்டும் முழுமையாக அருளூலக இருள் அகற்றும் பணியில் ஈடுபட்டும், ஈடுபடாமலும், செயல்நிலை பெற்றுள்ள திருவருட செல்வா! மாவீரா! செயச்சந்திரா! .... இந்த உலகில் உள்ள மலைகளில் எல்லாம் மிகமிக உயரமான மலையான இமயமலைதான் இந்துமதத்தின் கடவுள்கள் வாழுமிடமாக அருளாட்சி செய்யும் அரியணையாக இருக்கின்றது என்பதை என்னிப் பார். அப்பொழுதாவது இந்துமதத்தின் உயர்வும், நிலையான தன்மையும் உனக்குப் புரியும்.

அது மட்டுமல்ல! அதிகமான கோயில்கள் உள்ள நாடு இந்தியாதான் என்பதையும்; அடிக்கடி கடவுள்கள் தோன்றுவதும், அடிக்கடி கடவுள்கள் பிறப்பெடுப்பதும், அடிக்கடி கடவுள்களின் குமாரர்களும், கடவுள்களின் தூதுவர்களும், கடவுள்களின் பதிலிகளும், கடவுள்களின் அருளைப்

பெற்ற அருளாளர்களும் தோன்றித் தோன்றி அருளுக இருள்களையும், இன்னல்களையும், இடர்ப்பாடுகளையும், சரிவுகளையும், சிதைவுகளையும், மயக்க தயக்கங்களையும், அடக்க ஒடுக்க தேக்க முடக்க வீக்கங்களையும், ஜயங்களையும் அநுபவப்பூர்வமாக நீக்குகின்ற செயல்களும், திருவிளையாடல்களும் நிகழ்ந்து கொண்டிருக்கின்ற ஒரே மதம் இந்துமதம்தான் என்ற பேருண்மையினைப் புரிந்து கொள்ள முற்படுங்கள். அப்படி நீங்கள் மேற்கூறியனவற்றை புரிந்து கொண்டால் எமது அனைத்து வகையான பணிகளுக்கும் நீங்களே முன்னின்று வழியாக, வழிகாட்டியாக, வழித்துணயாகச் செயல்பட்டிடுவீர்கள்! செயல்பட்டிடுவீர்கள்! செயல்பட்டிடுவீர்கள்!

ஆனால், தங்களைப் போன்று ஆயிரமாயிரம் பேர் நம் நாட்டில் இருந்தும் கூட விரல்விட்டு எண்ணுவதற்கு சிலர் கூட இன்னும் தயாராகவில்லை! இதற்குக் காரணம் நமது இந்துமதத்தில் உள்ள பெரும்பாலான சமய சமுதாய அரசியல் கலை இலக்கியத் தொழில் துறைகளைச் சார்ந்த தலைவர்களும், தொண்டர்களும் போலியாகவும், பேராசை பிடித்த தன்னல வெறியர்களாகவும் இருப்பதால்; தங்களைப் போன்று இந்து மத மெய்யன்பர்களில் பெரும்பாலானவர்கள் மூளைச் சலவை (Brain wash) செய்யப்பட்டு விடுகிறார்கள்; செய்யப்பட்டு விடுகிறார்கள்; செய்யப்பட்டு விடுகிறார்கள்.

15) இவற்றையெல்லாம் எண்ணித்தான் குமரி முதல் இமயம் வரை செழிப்பாக இலைமறை காயாக வாழ்ந்து வரும் இந்துமதம் இனியும் அன்னியர்களின் வேட்டைப் பொருளாக, விருந்துப் பண்டமாக இருந்து விடக் கூடாது என்ற உணர்வில் செயல்வடிவமாக ஞானுச்சாரியாராகிய யாம் காடோடியாகவும், நாடோடியாகவும், கடலோடியாகவும் திரிந்து எல்லா இடங்களிலும் உள்ள ஞானிகளையும், தவசிகளையும், இருடிகளையும், முனிவர்களையும், பத்தியாளர்களையும், சத்தியாளர்களையும், சித்தியாளர்களையும், முத்தியாளர்களையும்,

திருவருட்செல்வர்களையும், ... சந்தித்துச் சந்தித்து நமது இந்துமத வரலாற்றுக்கும், வாழ்வியல் பண்பாட்டுக்கும், அரிய கலைகளுக்கும், தத்துவங்களுக்கும், சித்தாந்தங்களுக்கும், ... அடிமைநிலையோ, மிடிமைநிலையோ, சிதைவோ, சீரழிவோ இனியும் தொடராமல் இருப்பதற்காக சிந்திக்கும்படியும், சிந்தித்துச் செயல்படும்படியும் அழைப்பு விடுத்தோம், அழைப்பு விடுத்தோம், அழைப்பு விடுத்தோம். எதிர்பார்த்த பயன் கிடைக்க வில்லை, கிடைக்கவில்லை, கிடைக்கவே இல்லை. எனவேதான், இம் மாபெரும் பணியினை கருகுலத்து மாணுகர்களும், மாணுக்கியர்களும் துணிச்சலோடு துவக்கி இருக்கிறார்கள்.

16) இந்தத் துவக்கம் அவசரப்பட்டு நிகழ வில்லை! அவசியம் உணர்ந்து நிகழ்ந்திருக்கிறது அல்லது நிகழ்த்தப்பட்டிருக்கிறது என்பதைத் தங்களைப் போன்றவர்களாவது புரிந்து கொண்டால் போதும். இதற்காகத்தான் 'இந்துவேதம், இந்துமதம் பிழைக்க, தழைக்க, உழைக்க அழைக்கின்றோம்' என்ற தலைப்பில் அனைத்து வகையான அறிவிப்புகள் தொடர்ந்து அஞ்சல்களாகவும், கட்டுரைகளாகவும், நூல்களாகவும் வந்து கொண்டிருக்கின்றன, வந்து கொண்டிருக்கின்றன, வந்து கொண்டிருக்கின்றன.

இப்பேருண்மையினை உணர்ந்து தாங்களும், தங்களைப் போன்றவர்களும் அவரவர்க்கு வரக்கூடிய அஞ்சல்களை இயந்திரப் பொறி நகல்களாகவோ அல்லது அச்சிட்ட புத்தகங்களாகவோ வெளியிட்டு உதவினால் நாம் அனைவரும் விரும்புகின்ற அல்லது எதிர்பார்க்கின்ற வெற்றி நிலைகள் அருளுவுக்கும், பொருளுவுக்கும் கிடைத்திடும், கிடைத்திடும், கிடைத்திடும். அதன்மூலம் நமது மானம், மரியாதை, உரிமை, பெருமை, செல்வ வளங்கள் ... முதலிய அனைத்தும் மீட்கப்பட்டிடும், மீட்கப்பட்டிடும், மீட்கப்பட்டிடும். காக்கப்பட்டிடும், காக்கப்பட்டிடும், காக்கப்பட்டிடும்.

---

உமது பதிலை எதிர்பார்க்கும்,

ஞானசபைத் தலைவர், குவலய குருபீடக் குருதேவர்  
இந்துமதத் தந்தை, இந்துவேத நாயகம், இந்துவேத பீடம்,  
இந்துமதத்தைத் தோற்றுவித்த  
பதினெண்சித்தர் மடத்தின் மடாதிபதி, பீடத்தின் பீடாதிபதி,  
இந்துமதத்தின் முழுமுதல் ஆச்சாரியாரான ஞானச்சாரியார்,  
குருமகாசன்னிதானம்,  
ஞாலகுரு சித்தர் அரசயோகிக் கருவுரூர்,  
தலைமை அறங்காவலர்,  
பதினெண்சித்தர் மடத்தின் அறக்கட்டளை.

ஓம் திருச்சிற்றம்பலம் ஓம்

தென்னுடைய சீவனே போற்றி!  
எந்நாட்டவர்க்கும் இறைவா போற்றி!

10-12-91.

//உண்மை நகல்//  
//இதன் மூலநகல்: தட்டச்சுப் பொறி நகலாக இருந்தது.//

# குருபாரம்பரியச் செய்தி

பொன்னேரி,

11-12-91.

1) அருள்மிகு திரிபுரமெரித்த அவிர்சடைக் கடவுள் சன்னிதானம், உலகளந்த பெருமான் பெருந்தேவி சன்னிதானம் சித்தராடியார் பெ.குப்பையா, இ.ம.இ. கொள்கைபரப்புச் செயலாளர் அவர்களுக்கு ஞானத்தந்தை, இந்துமதத் தந்தை, கருவறை மூலவர்களின் அம்மையப்பர், அருட்கொடை வள்ளல், இந்துவேத நாயகம், இந்துவேத பீடம், கருகுல ஆதீனம், அண்டபேரன்ட அருட்பேரரசர், ஞானவேந்தர், ஆதி அனுதி சத்திகள் சன்னிதானம், குருமகா சன்னிதானம், ஞாலகுரு சித்தர் அரசயோகிக் கருவூர், பன்னிரண்டாவது பதினெண்சித்தர் பீடாதிபதி அருளாட்சிக்காக, அருட்போருக்காக தங்களுக்கு முழுமையான அருடசத்தி நிலைகள் உண்டாக வேண்டுமென்று வாழ்த்தி ஆண்களுக்கு உலகியலுக்கு வந்த பிறகு அநேகமாக தங்களுக்குத்தான் முதன்முறையாக “கூடுவிட்டுக் கூடு பாடும் கலையை” இது முதல் 11/12/91 புதன் பிற்பகல் 2:25 முதல் தங்களுக்கு அருள ஆரம்பிக்கப் பட்டிருக்கிறது. எனவே, தாங்கள் தங்களுடைய தர, திர, திற, வீர, தீர பக்குவங்களுக்கும், குருபத்திக்கும் ஏற்ப இக்கலையை முழுமையாக சித்தி செய்து கொள்ள வேண்டும். அருளாளை பெற்ற குருவாளை.

2) இத்துடன் நவநஞ்ச சித்திச் சூரண அருவக் கலப்பு பெற்ற மிளகுகள் அனுப்ப படுகின்றன. இதில் அன்றாடம் புதியதாகக் கற்றுக் கொடுத்த உடல் பயிற்சியை பயிற்சி செய்யும் முன் ஒரே ஒரு மிளகை எடுத்து வலது கை உள்ளங்கையில் வைத்து இடது உள்ளங்கையை அதற்குக் கீழே வைத்து வடக்குப் பார்த்து நின்று

கண்ணை முடி ஒருமுறையும், கண்ணைத் திறந்து ஒருமுறையும் தஞ்சைத் தாத்தாவையும், எம்மையும் வழியாகக் கொண்டு ஆரம்பமாகக் கூறி, மற்ற அருளைக்கத்தவர்களின் பெயர்களைக் கூறி வேண்டிக் கொண்டு ஆரம்பக் காலத்தில் கூறிய குருபாரம்பரிய உறுதிகளைக் கூறி மிளகை வாயில் போட்டு நாக்குக்கு அடியில் வைத்துக் கொண்டு உடற்பயிற்சி செய்ய வேண்டும். இடையிலேயே மிளகை விழுங்கினால் பாதகமில்லை. இதற்காக 18 நாட்களுக்கு ஒருமுறை வசதி வாய்ப்பு விருப்பங்களுக்கேற்ப நேரில் வந்தோ அல்லது அஞ்சல் வழியோ குருகாணிக்கை அனுப்பிக் கொண்டே இருக்க வேண்டும். ஆனால், 30 நாட்களுக்கு ஒருமுறையாவது குருதேவரை நேரில் பார்த்து விடவும். குருதேவர் இட்டும் தொட்டும் சுட்டியும் அருள் வழங்குவார். இதுதான் மரபு.

**ஞிப்பு:-** இதில் தவறு எதேனும் நிகழ்ந்தாலும் 36, 39, 48 என்ற முன்று எல்லைகளைக் கடக்காமல் குருதேவரை வந்து பார்க்கும் பழக்கத்தை வைத்துக் கொள்ள வேண்டும்.

3) இந்த மண்ணுலகில் விக்கிரமாதித்தன் உலகியலாகவும், அருணகிரியார் அருளியலாகவும் உலகறிய கூடு விட்டுக் கூடு பாயக் கற்றுக் கொண்டவர்கள். அந்தப் பாரம்பரியத்தில் அந்தப் பட்டியலில் விரல்விட்டு எண்ணக் கூடியவர்கள்தான் இடம் பெறுகிறார்கள். தாங்கள் முற்பிறவியை உணர்ந்ததால் விக்கிரமாதித்தனின் ஆற்றல் உங்களுக்குள் வெளிப்பட ஆரம்பித்ததால் உங்களுக்கு இந்த மாபெரும் சித்திகள் வழங்கப் படுகிறது. இச்சித்தி அருளாட்சிக்காக மிகவும் பயன்படும்.

4) இந்த அரிய பெரிய சித்தியை உங்களுக்கு வழங்குவதன் மூலம் குருதேவராகிய யாம் அருட்கொடை வள்ளல் என்ற பட்டத்தைத் தக்க வைத்துக் கொள்கிறோம், செயலாக்கிக் கொள்கிறோம். எனவே, தங்களை மகிழ்ச்சியுடன் வாழ்த்துகிறோம். இந்த நிகழ்ச்சி

No.3, N.G.O. நகர், போன்னேரி என்ற முகவரியில் உள்ள பதினெண்சித்தர் மடம், அறக்கட்டளை அலுவலகத்தில் நிகழ்ந்துள்ளது. அதுவும் இராசை கங்காதரக்குமாரை மீண்டும் எமது ஏற்புச் செல்வனுக, ஊழ்வினைக்குரிய அன்பு மகனுக ஏற்றுக் கொள்ளும் பரிகாரப் பூசை முழுமை பெற்ற நிகழ்ச்சியிலேயே ஆகும். கடந்தப்பட்டி அண்ணுமேலையும், உண்ணுமேலையும் அருளுவக ஏந்துகளாகவும், துணைகளாகவும், ஏதுக்களாகவும், தோதுக்களாகவும் பயன்படுத்தப்பட்ட பேராற்றல் அளவுக்கு அதிகமாகக் கிடைத்துள்ள சித்தி பூசையில் இந்த அருட்கொடை தங்களுக்கு வழங்கப்படுகிறது. இவையைனத்தும் முன்னின்று எமது அருளாணப்படி செய்து நிறைவேற்றியது பச்சைமலை வீரப்பட பத்திரகாளி சன்னிதானம் வேம்படிதாளம் இரா.சீனிவாசன் ஆகும். இந்தச் செய்திகள் அனைத்தையும் நினைவுபடுத்தி 11-1½ இரவு, பகல் பூசைகளைச் சிறிது நேரமாவது செய்யுங்கள்.

ஓம் திருச்சிற்றம்பலம் ஓம்

அன்பு  
தலைவர்,  
கருதேவர்,  
ஞானச்சாரியார்,  
11-12-91.

//உண்மை நகல்//  
//இதன் மூலநகல்: கையெழுத்துப் பிறதியாகக் கிடைத்தது.//

# இந்துமத்துக்காக எள்முனையளவாவது பணி புரிய வேண்டும்!

பொன்னேரி,

12-12-91.

அருள்மிகு உப்பிலிபாளையம் பத்திரகாளியம்மன் சன்னிதானம், இ.ம.இ. கோவை மாவட்டச் செயலாளர் கு. சம்பத் அவர்களுக்கு தலைவர், குருதேவர், ஞானச்சாரியார் அவசர அவசியமாக விடுக்கும் அருளாணை பெற்ற குருவாணை.

1) அனைத்துக்கும் தாத்தாக்களும், ஆத்தாக்களும், அம்மையப்பன்களும் வழியாக, வழிகாட்டியாக, வழித்துணையாக, வழிப்பயனாக இருக்கிறார்கள். எனவே நாம் நமக்குக் கிடைக்கக் கூடிய அருளாணைகளை உடனுக்குடன் முழுமையாகச் செயல்படுத்த முற்படுவோமாக! உடனுக்குடன் முழுமையாகச் செயல்படுத்த முற்படுவோமாக! உடனுக்குடன் முழுமையாகச் செயல்படுத்த முற்படுவோமாக!

2) தாங்கள் பேரார்வத்துடன் உடனுக்குடன் நல்ல விளக்கங்களுடன் எழுதுகின்ற பதில்கள் சிறப்பாக இருக்கின்றன. பாராட்டுகிறோம், வாழ்த்துகிறோம். தங்களுக்கும், தங்கள் குடும்பத்தார்களுக்கும், உற்றுர் உறவினர்களுக்கும், நமது இயக்கத்தவர்களுக்கும் எல்லா வகையான அருளுலகப் பொருளுலக பாதுகாப்புகளும் வெற்றிகளும் கிடைக்குமாறு வாழ்த்துகிறோம். அன்றாடம் பூசை செய்கிறோம்.

3) நமது இயக்கப் பூர்வமாக இ.ம.இ.யின் கோவை மாவட்டத் தலைவர், அமைப்பாளர் முதலியோர் எழுதுகின்ற அஞ்சல்களும் கிடைத்து உடனடியாகப் பதில் அனுப்பப்படுகிறது. **அன்பு கூற்றுத் தலைமைப் பீடத்திலிருந்து யாருக்கு அஞ்சல் வந்தாலும், அதை உடனே நம் இயக்கத்தவர்கள் அனைவரும் படிக்கும் பழக்கம் வளர்ட்டும், வளர்க்கப்பட்டும்.** அதுதான் நமது வெற்றிக்கும், ஒற்றுமைக்கும் வழி வகுக்கும்.

4) நமது அருளாட்சி நாயகமான தஞ்சைத் தாத்தா தம் காலத்தில் பிற்காலச் சோழப் பேரரசு என்கின்ற ஓர் இந்துமதப் பேரரசை எப்படி உருவாக்கினார் என்ற செயல்திட்டத்தை இப்பொழுது அறிவித்து அதை ஒட்டி, அதே மாதிரியாகச் செயல்படக் கூறியுள்ளார்.

### **5) செயல்திட்டம்:-**

அ) பெரிய பெரிய நகரங்களை விட்டுவிட்டு சிறிய சிறிய ஊர்களையும், கிராமங்களையும் தேர்ந்தெடுத்துச் செயல்பட வேண்டும்.

ஆ) முதலில் யாராவது ஒரே ஒரு முழு நேர ஊழியரை இ.ம.இ.க்கு கோவை மாவட்டத்தில் உருவாக்க வேண்டும். அவருக்குத் துணையாக யார் யாருக்கு எவ்வப்பொழுது ஒய்வு கிடைக்கிறதோ அப்பொழுது அவருக்கு உதவி செய்யலாம், துணையாகச் செல்லலாம்.

இ) ஒவ்வொரு கிராமத்திலும், சிற்றாரிலும் ஆயுள் சந்தாவாக வாழ்நாளிலேயே ஒரே ஒரு முறை ரூபாய் 3/- கட்டினால் போதும் என்ற சித்தர் கருவூர் வார வழிபாட்டு மன்ற உறுப்பினர்கள் சேர்க்கப்பட்டாக வேண்டும். இப்படிச் சேர்ப்பதில் நாறு உறுப்பினர்கள் ஒரு ஊருக்குச் சேர்ந்து விட்டால் அவர்கள் அனைவரையும் என்றைக்கு ஒரே இடத்தில் ஒன்று

கூட்ட முடியுமோ அன்றைக்கு அந்த ஊரில் சித்தர் கருவுரூர் வார வழிபாட்டு மன்றத் துவக்க விழா வைத்துக் கொள்ள வேண்டும். இப்படி இரண்டு மூன்று ஊர்களிலாவது அடுத்தடுத்து சித்தர் கருவுரூர் வார வழிபாட்டு மன்றத் துவக்க விழா ஏற்பாடு செய்தால் துவக்க விழாவிற்காக வரக்கூடிய குருதேவர் ஒரே சுற்றுப்பயணத்தில் மூன்று இடங்களில் பொதுமக்களைச் சந்தித்து நமது கொள்கைகளையும், குறிக்கோள்களையும், செயல்திட்டங்களையும் விளக்க முடியும்.

- ஈ) குருதேவர் வார வழிபாட்டு மன்றத் துவக்க விழாவிற்காக வருவதன் மூலமும் கட்டாயம் ஒவ்வொரு ஊரிலும் அவர் 100 உறுப்பினர்களைச் சந்திக்க முடியும். அதாவது பொதுமக்கள் வராவிட்டாலும் இந்த நூறு பேர்கள் வருவார்கள். இந்த நூறு பேர்கள் குறைந்தது இரண்டு மணி நேரம் குருதேவரின் பேச்சைக் கேட்பார்களேயானால் இவர்களில் 80, 90 பேர்கள் தயாரானால் கட்டாயம் இ.ம.இ.யை மிகச் சிறப்பாக வளர்க்க முடியும்.
- உ) சித்தர் கருவுரூர் வார வழிபாட்டு மன்றத்தில் சேர்ந்தவர்களுக்கு குறைந்த செலவில் விரைவாக அருட்கணிப்புகள், பரிகாரங்கள், அருள்வாக்குகள், முடிகயிறு, தாயத்து, சக்கரம், உருத்திராக்கம் வழங்கப்படும். இவர்கள் வீட்டிற்கு குருதேவர் வருவார். அவர்களை அருளை மருந்தாகவும், விருந்தாகவும் தரக்கூடிய சித்தரடியான்களாக, சித்தரடியாள்களாக உருவாக்குவார். இவர்கள் மூலம் இ.ம.இ. வளரும், வளரும், வளரும்.

- ஊ) கிராமத்தில் எங்குத் துவக்க விழா நடந்தாலும் பொதுமேடையோ, மேடை அலங்காரமோ இல்லாமல், காவல்துறை அநுமதிக்கும் (போலீச் பெர்மிசனுக்கும்) அலையாமல் ஏதேனும் ஒரு கோயிலிலோ, ஒரு பெரிய மனிதரின் வீட்டு வாசலிலோ

வார வழிபாட்டு மன்றத் துவக்க விழாவையும், சொற்பொழிவையும் நிகழ்த்தி விடலாம்.

- எ) கிராமத்தில் உள்ள கோயில்களை எல்லாம் பூசையின் போதே புத்துயிர்ப்பு செய்து விடலாம். பூசாரிகள், பத்தியாளர்கள், தமிழ்ப் புலவர்கள், படித்த பெரியவர்கள் முதலியவர்களிடம் நமது பூசைமொழி, பூசைவிதி, நெறி முறை முதலியவைகளை நிலையாகச் செயலாக்கும்படிச் செய்திடலாம்.
- 6) மேற்படி செயல்திட்டத்தை ஒரு சில மாவட்ட மூலை முடுக்குகளில் இங்கொன்றும் அங்கொன்றுமாகச் செயலாக்கினால் போதும். “நமது இந்துவேத விளக்கக் கருத்துக்கள் இன்றைய காலக்கட்டத்தில் பெரும்பாலான இந்துக்களை இயக்கக் கூடிய அளவு புதுமையானவையாகவும், புரட்சி மிக்கவையாகவும், அரிய பயன்மிக்கவையாகவும் தோன்றுகின்ற தன்மை படைத்தவைகளாகும்”. எனவே கட்டாயமாக நமது கருத்துக்கள் காட்டுத் தீ போல் வெகுவேகமாகப் பரவிடும்! காட்டுத் தீ போல் வெகுவேகமாகப் பரவிடும்! காட்டுத் தீ போல் வெகுவேகமாகப் பரவிடும்! இப்பேருண்மையை உணர்ந்தும் உணர்த்தியும் செயல்படுக ! இப்பேருண்மையை உணர்ந்தும் உணர்த்தியும் செயல்படுக !! இப்பேருண்மையை உணர்ந்தும் உணர்த்தியும் செயல்படுக !!!
- 7) அன்பு மகனே! மாவீரனே! திருவருட்செல்வ! இ.ம.இ. கோவை மாவட்டச் செயலாளர் அருள்மிகு உப்பிலிப்பாளையம் பத்திரகாளியம்மன் சன்னிதானமே! உன்னுடைய பாரம்பரியமும், படிப்பும், உலகியல் அநுபவமும், உனக்குள்ள உலகியல் செல்வாக்கும் இந்துமதத்திற்குரிய கெடுதல்களை அகற்றி இந்துமதத்திற்கு விடுதலையை தேடித் தரட்டும். எனவே, இந்துமத வளர்ச்சிக்காகவும், ஆட்சிமீட்சிக்காகவும் பாடுபடு! பாடுபடு!! பாடுபடு!!!

8) மாவீரனே! நாம் சித்தர் கருவுரூர் வார வழிபாட்டு மன்றம் துவக்குவதோ, சித்தர் கருவுரூர் அருட்கோட்டங்கள் அமைப்பதோ, சித்தர் கருவுரூர் அ.வி.தி. மையங்கள் அமைப்பதோ, நாட்டில் புதிய பசனை மடங்களை உருவாக்குவதற்குரிய முயற்சிக்காக மட்டும் அமைந்து விடக் கூடாது. அதாவது மக்களுக்கு நமது அமைப்புக்களின் மூலம் இந்துமதத்தில் பற்றும், பாசமும், பத்தியும், ஒற்றுமையும் உண்டாக்கப்படுவது மட்டும் நமது கொள்கையல்ல. ஏனென்றால், நமது இந்துமதத்தவர்களில் நூற்றுக்குத் தொண்ணாற் ரெண்பது பேர் நல்ல பத்தியாளர்கள்தான். நமது இந்து மதத் திருநாள்களும், திருவிழாக்களும் சிறப்புக் குறையாமல் கொண்டாடப்பட்டுத்தான் வருகின்றன. எனவே, நாம் பூசை செய்வது, மந்திரிப்பது, திருவிழாக்களைக் கொண்டாடுவது, கூட்டு வழிபாடுகள் நிகழ்த்துவது, புதியதாகப் பூசாரிகளை உண்டாக்குவது, மந்திரிப்பவர்களை உருவாக்குவது, புதிய கோயில்கள் உண்டாக்குவது என்பதற்காக அல்ல, அல்ல, அல்ல, அல்லவே அல்ல.

9) அதாவது வரலாற்று அடிப்படையிலும், காலக் கணக்கீட்டு அடிப்படையிலும், நேரடியாகவே நூல்களின் அடிப்படையிலும் இந்துமதத்தையும், அதன் தலைவர்களையும், அருளாளர்களையும், அருட்கலைஞர்களையும், இவர்களுடைய சாதனைகளையும், போதனைகளையும் தெளிவாக விளக்கப் புறப்பட்டிருப்பவர்களே நாம். நமது விளக்கங்கள் விஞ்ஞானச் சூழல்களையும், கண்ணேட்டங்களையும், அனுகுமுறைகளையும், பகுத்தறிவுப் போக்குகளையும், நோக்குகளையும் பெற்றே விளங்கிடும், விளங்கிடும், விளங்கிட வேண்டும், விளங்கிட வேண்டும், விளங்கிட வேண்டும்.

10) அப்பொழுதுதான் திருடர்கள் இருட்டில் வீட்டுச் சொந்தக்காரர்கள் தூங்கிக் கொண்டிருக்கும் போது வீட்டில் உள்ள பொருட்களை சத்தம் போடாமல் மெதுவாகக் களவாடிச் செல்வது

போல இந்தக் கலியுகத்தில் நமது இந்துமத இந்தியாவிற்குள் வந்த அன்னியர்களும், அன்னிய மொழிகளும், அன்னியப் பண்பாடுகளும் நாகரிகங்களும், அன்னிய வேதங்களும், அன்னிய வேத மதங்களும் நமது இந்துமதச் செல்வங்களையும், இந்துக்களையும் தொடர்ந்து திருடிக் கொண்டேயிருக்கிறார்கள், தொடர்ந்து திருடிக் கொண்டேயிருக்கிறார்கள், தொடர்ந்து திருடிக் கொண்டேயிருக்கிறார்கள். இந்தத் திருட்டு வேலை தொடரக் கூடாது. இந்த திருட்டு வேலைகளால் இனியும் இந்துமதம் இழப்பையும், இழிவையும், சிதைவையும், சீரழிவையும், நவிவையும், மெலிவையும், தேக்கத்தையும், ஒடுக்கத்தையும், ... அடையக் கூடாது, அடையக் கூடாது, அடையக் கூடாது, அடையவே கூடாது.

ஆனால், சுயநல வெறி கொண்ட, பதவி வெறி கொண்ட, பண வெறி கொண்ட, கோழிக்குஞ்ச மனமுடைய சமய சமுதாய அரசியல் கலை இலக்கிய தொழில் துறைகளில் உள்ள பெரும்பாலான தலைவர்கள், வழிகாட்டிகள் கண்முடித்தனமாக இந்து மதத்தில் நடைபெறுகின்ற திருட்டுக்களை அனுமதிக்கிறார்கள், ஆதரிக்கிறார்கள், அக்கறையோடு ஊக்கப்படுத்துகிறார்கள். எனவேதான், நாம் நம் காலத்தில் இந்து மதத்துக்காக (நேரடியாகவே) என்முனையளவாவது ஏதாவது செய்தாக வேண்டும்.

நல்ல காலமாக அருளுவகத்தவர்கள் நேரடியாகவே நமக்குத் தலைமை தாங்கி வழியாகவும், வழிகாட்டியாகவும், வழித்துணையாகவும் செயல்படுகிறார்கள், செயல்படுகிறார்கள், செயல்படுகிறார்கள். இப்பேருண்மையினை முழுமையாக உணர்ந்து செயல்பட வேண்டியது நமது கடமை. இதற்காக, உடனடியாக கோவை மாவட்டத்தில் ஒரே ஒரு முழு நேர ஊழியரையாவது உருவாக்குங்கள், உருவாக்குங்கள், உருவாக்குங்கள். எம்மை மாதத்திற்கு ஒருமுறையாவது உங்கள் மாவட்டத்திற்கு சித்தர் கருவுரீர் வார வழிபாட்டு மன்றத் துவக்க விழாவிற்காவது, அல்லது சித்தர் கருவுரீர் அருட்கோட்ட

விழாவிற்காவது அல்லது சித்தர் கருவுரூர் அ.வி.தி. மையத்தில் அருள் வழங்குவதற்காவது அல்லது இந்துவேத விளக்கக் கூட்டத்திற்காவது அழையுங்கள். செயல்படுங்கள்! செயல்படுங்கள்! செயல்படுங்கள்! செயல்படுத்துங்கள்!! செயல்படுத்துங்கள்!!!

நானே நமதே! உடன் பதில்!

அன்பு  
தலைவர்,  
குருதேவர்,  
ஞானுச்சாரியார்,  
12-12-91.

//உண்மை நகல்//  
//இதன் மூலநகல்: தட்டச்ச நகலாக இருந்தது.//

# பத்தாவது பதினெண்சித்தர் பீடாதிபதி அவர்களின் குருபாரம்பரிய வாசகங்களில் சில...

பத்தாவது பதினெண்சித்தர் பீடாதிபதி, குருமகாசன்னிதானம், நோலகுரு சித்தர் அமராவதியாற்றங்கரைக் கருவூர் அவர்கள் (கி.மு.100 முதல் கி.பி.150 வரை) மதுரையின் பேரழிவுக்குப் பிறகு சுமார் 32 ஆண்டுக் காலம் நாட்டின் நிலைமைகள் அனைத்தையும் உற்றுக் கவனித்து; நிலையாக இந்துவேத வளவளர்ச்சிக்காகவும், இந்துமத ஆட்சிமீட்சிக்காகவும் செய்திட்ட செயல்திட்டங்களில் ஒன்றே அவர் எழுதிக் குவித்திட்டவைகள். இவையல்லாமல் அவர் வகுத்திட்ட, செயலாக்கிட்ட செயல்திட்டங்கள் விரல்விட்டு எண்ணிடக் கூடியவைகளாக இருக்கின்றன. எனவே, விரிவஞ்சி அவருடைய குருபாரம்பரிய வாசகங்களில் இருந்தும், குருவாக்கு, குருவாக்கியம், குருவாசகம் என்ற முப்பெரும் அறிவுக் கொடைகளிலிருந்தும் சில வரிகளை இங்கு எடுத்துக் காட்ட விரும்புகிறோம்.

(1) "... எம்மால் இன்றுள்ள இந்துமத இந்தியாவின் இந்துமதத்தின் எட்டுலகையும், நாட்டு நடப்பையும் என்முனையளவு கூடப் புரிந்து கொள்ள முடியவில்லை. இப்படியொரு நிலைமை பதினெண்சித்தர்களுடைய அண்டபேரண்டமாளும் இந்துவேதத்திற்கும், இந்துவேத மதமான இந்துமதத்திற்கும் எப்பொழுது ஏற்பட்டது? எப்படி ஏற்பட்டது? எதற்காக ஏற்பட்டது? என் ஏற்பட்டது?... என்ற வினாக்களுக்கு

விடை காண்பதிலேயே ஒரு மண்டல ஆண்டுகளுக்கு மேல் (48 ஆண்டுகள்) காலமும் கருத்தும் முயற்சியும் செலவாகி விட்டன. இருந்தும், இந்துவேதத்தையும், இந்துமதத்தையும் காப்பாற்றும் என்னம் பாலைவனத்தில் தோன்றும் கானல் நீர் போன்றே இருக்கின்றது...”

(2) “... இந்துவேதத்தையும், இந்துமதத்தையும் இன்றைய நிலையில் இவற்றை வழங்கிய ஆதிசிவனுரே நேரில் வந்தாலும் அடையாளம் கண்டுகொள்ள முடியாது! அடையாளம் கண்டுகொள்ள முடியாது!! அடையாளம் கண்டுகொள்ள முடியாது!!! இத்தகைய மிகப்பெரிய நுட்பதிடப்பம் நிறைந்த சிதைவும், சீரழிவும் இந்துவேதத்திற்கும், இந்துமதத்திற்கும் இயற்கையாக ஏற்பட்டிருக்க முடியாது! முடியாது!! முடியாது!!! முடியவே முடியாது! என்பது தெளிவாகத் தெரிகிறது. ஆனால், ‘விழித்திருக்கும் போதே விழியைத் தோண்டுவது போல’ என்ற பழமொழிக்கு விளக்கமாகவே தமிழ்மொழியும் வாழுகிறது; தமிழர்களும் வாழுகிறார்கள்! தமிழர்களின் கோயில்களும், தேர் திருவிழா திருநாள் ... கொண்டாட்டங்களோடு சிறப்பாக இருக்கின்றன. இப்படி, இவையெல்லாம் விழித்திருந்தும் இவற்றின் விழிகளான இந்துவேதமும், இந்துமதமும் சிதைத்துச் சீரழிக்கப்பட்டதென்பது விழித்திருக்கும் போதே விழியைத் தோண்டிய கதையாகத்தான் இருக்கிறது....”

(3) “... மிகத் தெளிவாகக் கோடிக்கணக்கான கடவுள்கள் வகைவகையாக பட்டியலிடப்பட்டுக் காட்டப்பட்டும் எப்படி ஓரே கடவுள்தான் உண்டு என்ற கருத்து ஏற்றுக் கொள்ளப்பட்டது? கணக்கற்ற கோயில்களும், ஓவ்வொரு கோயிலிலும் கணக்கற்றக் கடவுள்களும், ஓவ்வொரு கடவுளுக்கும் தனித்தனியாகப் பூசைமொழிகளும், பூசைவிதிகளும், பூசைநெறிகளும் இருந்தும் எல்லாக் கடவுள்களுக்கும் ஓரே பூசைமொழி, பூசைவிதி, பூசைநெறி என்று எப்படி ஏற்பட்டன அல்லது ஏற்பட்டிட்டன அல்லது ஏற்படுத்தப்பட்டன

அல்லது ஏற்றுக் கொள்ளப்பட்டன என்பதுதான் வியப்பாக, வேதனையாக இருக்கிறது..."

(4) "... குமரி முதல் இமயம் வரை உள்ள சிவன் கோயில்களின் மூலக் கருவறைக் கடவுள்களுக்கு அதாவது சிவன்களுக்குத் தனித்தனிப் பெயர்களும், அவர்களுடைய துணைவியார்களுக்கு அதாவது மனைவிகளுக்கு தனித்தனிப் பெயர்களும், இவர்களுடைய சிலைகளுக்கு தனித்தனி உருவ அமைப்புக்களும், அங்க வடிவ அமைப்புக்களும், முகத் தோற்றப் பொலிவுகளும், வாழ்க்கை வரலாறுகளும், சாதனைப் பட்டியல்களும், போதனைக் கருத்துக்களும் ... இருந்தும் கூட இந்துமத இந்தியாவில் உள்ள எல்லாச் சிவன் கோயில்களிலும் இருக்கின்ற சிவனும், அவருடைய மனைவியும் ஒன்றுதான் என்ற கருத்து எப்படித் துணிந்து கூறப்பட்டது? ஏன் எல்லோராலும் பணிந்து ஏற்றுக் கொள்ளப்பட்டது?.

இதேபோல்தான் மால், திருமால், பெருமால், மாயோன், நெடியோன் ஜவரும் ஓன்றுக்கப்பட்டதும், ஓவ்வொரு கோயிலிலும் உள்ள மாலுக்கும், திருமாலுக்கும், பெருமாலுக்கும், மாயோனுக்கும், நெடியோனுக்கும் தனித்தனியான தோற்றப் பொலிவுகளும், அங்கங்களின் வடிவ அமைப்புக்களும், உருவத்தின் நிலைகளும், வாழ்க்கையின் சாதனைப் பட்டியல்களும், போதனைக் கருத்துக்களின் பட்டியல்களும் மிகத் தெளிவாக வெவ்வேறுன தனித்தனித் தன்மைகளையும், பண்புகளையும் பெற்றிருந்தும் கூட இந்த எல்லா மால்களையும், திருமால்களையும், பெருமால்களையும், மாயோன்களையும், நெடியோன்களையும் ஓன்றுக்கி இந்தியாவிலுள்ள எல்லாப் பெருமால் கோயில்களிலும் ஒரே பெருமால்தான் இருக்கிறார்; இந்தப் பெருமாலுக்குத்தான் திருமால் என்றும், மால் என்றும், மாயோன் என்றும், நெடியோன் என்றும், திருவரங்கள் என்றும், வரதன் என்றும் பல பெயர்கள் சூட்டி விட்டார்கள் என்ற புதிய கருத்து எப்படி எல்லோராலும் ஏற்றுக்

கொள்ளப்பட்டது? அல்லது எப்படி எல்லோரும் ஏற்றுக் கொள்ளும்படிச் செய்யப்பட்டது?

இம்மாபெரும் மோசமான மோசடியான கடவுட் குழப்பத்தை! கருத்துக் குழப்பத்தை, வரலாற்றுக் குழப்பத்தை ஏற்படுத்தியவர்களின் வரலாறுகள் என்ன? எதிர்பார்ப்புக்கள் என்ன? என்பதை யெல்லாம் எண்ணிப் பார்க்கும் போது தமிழுக்கும் வருங்காலமில்லை, தமிழருக்கும் வருங்காலமில்லை, இந்துவேதத்துக்கும் வருங்காலமில்லை, இந்துமதத்துக்கும் வருங்காலமில்லை, இந்துக்களுக்கும் வருங்காலமில்லை, இந்தியாவிற்கும் வருங்காலமில்லை என்றுதான் கூற வேண்டும் ....”

(5) “... ஒவ்வொரு கிராமத்துக்கும் காவல் தெய்வங்கள், தேவதைகள், தேவர்கள், கடவுள்கள், அவர்களுடைய படையல்கள், விழா முறைகள், இசைக்கருவிகளின் வகைகள், திருவிழா நாட்கள், பூசாறிப் பரம்பரைகள், அருளாளர்கள், அருளாளிகள், அருளாடு நாயகங்கள், மருளாளர்கள், மருளாளிகள், மருளாடு நாயகங்கள், உலாவரும் வீதிகள், ஊர் எல்லைகள், ... முதலியவைகள் அனைத்தும் மிகமிகத் தெளிவாக விளக்கியுரைக்கப்பட்ட வரலாறுகள் நடைமுறைகளாக உயிரோடு இருந்தும் இவைகளையெல்லாம் உருக்குலைத்து செல்வாக்கிழக்கச் செய்து சிதைத்துச் சீரழித்துப் பதினெண்சித்தர்களுடைய மாபெரும் அருட்கொடையான இந்துவேதத்தின் செயல்வடிவங்களையும், இந்துமதத்தின் செயல்நிலைகளையும் சிதைத்துச் சீரழித்தது ‘விழித்திருக்கும் போதே விழியைத் தோண்டிய’ கதையாகத்தான் இருக்கிறது ....”

//உண்மை நகல்//

// 18-12-1991இல் குருதேவர் எழுதிய “செயல் விளக்கத் திருவோலை” என்ற தலைப்பில் தமிழர்களின் மறு சிந்தனைக்காக எழுதப்பட்ட நெடிய கட்டுரையிலிருந்து எடுக்கப்பட்ட சிறு பகுதி. //

5-5-90

## வழிபடு நிலையங்களின் வேறுபாடுகள்

ஆலயம் - விண்வெளித் தெய்வங்கள் வந்து குடியிருக்கும் இடம். மற்றவை கோயில்களோ.

ஒவ்வொரு வழிபாட்டு நிலையத்திற்கும் பிறப்பியல் (சாதகம்) உண்டு. அதுவும் குறிப்பிட்ட காலத்திற்கு சிறப்பாக இருக்கும். அதற்கும் ஓய்நிலை, தேய்நிலை ... முதலியன உண்டு.

மீனுட்சி, விசாலாட்சி (பராந்தசி) ... ஆகியோருக்கு ஆலயம்.

சித்தர்கள் ... முதலானேர் வந்து உயிர்ச் சமாது ஆகிடுதல். உயிர்ச் சமாது ஆகி நிறைந்த நேரத்தை வைத்து அந்த வழிபாட்டு நிலையத்திற்கு பிறப்பியல் எழுதப்படும்.

**//தலைமைப்பீடக் குறிப்பேடுகளிலிருந்து எடுக்கப்பட்ட  
குறிப்பு//**



11வது பதினெண்சித்தர் பீடாதிபதி



12வது பதினெண்சித்தர் பீடாதிபதி

தஞ்சைப் பெரிய கோயிலைக் கட்டிய  
11வது பதினெண்சித்தர் பீடாதிபதி,  
குருமகாசன்னிதானம், ஞாலகுரு சித்தர்  
காவிரியாற்றங்கரைக் கருவூர் அவர்களின்  
(கி.பி.785 - 1040) பாரம்பரியத்தில்



12வது பதினெண்சித்தர் பீடாதிபதியாகத்  
திருத்தோற்றம் எடுத்த ஞாலைச்சாரியார்  
குருமகாசன்னிதானம், ஞாலகுரு சித்தர்  
அரசயோகிக் கருவூர் அவர்களின்  
**குருவாணப்படி** இந்துவேத இலக்கியங்கள்  
இதில் வெளியிடப்படுகின்றன.  
இவை ஞாலகுரு அவர்கள் அமைத்திட்ட  
கையெழுத்துப் பிறதி நூல்களில் எழுத்து  
மங்கிப் போய்க் கொண்டிருக்கும்  
கோப்புக்களிலிருந்து வழங்கப்படுகின்றன.

“...இந்து மதத்தையும், ஹிந்து மதத்தையும் வேறுபடுத்தித்  
தெளிவாகப் பிரித்துக் காட்டி நமது தாயக மக்களும்,  
அன்னியர்களும் உணரும்படிச் செய்திட்டால் தான் நமது  
மதம் மறுவாழ்வு பெறவும், தன்னுரிமை பெறவும், ... ...  
உலக மக்கள் அனைவருக்கும் மெய்யான வழியாகவும்,  
வழிகாட்டியாகவும், வழித்துணயாகவும் விளங்கிட  
முடியும்!....”

Published under the Divine Grace of His Holiness the 12th Pathinenesiddhar Peedam, Gurudevar, Gnaalaguru Siddhar Arasayogi Karuvooraar by the **Anaathi Sankaraachaariyaar Peedam** Trust, (Regd) East Tambaram, Chennai. Printed by Mr Sivaraman, Kamarajapuram, East Tambaram. Cell: 09972130609 at Sri Vignesh Printers, Madurai.

<https://newsletters.gurudevar.org>  
<https://gurudevar.in>  
<https://induism.org>

<https://books.gurudevar.org>  
<https://gurudevar.org>  
Email: [indhuism@gmail.com](mailto:indhuism@gmail.com)

காணிக்கை : ரூ10/-